



जनसम्पर्क कार्यालय: एमपी पावर मैनेजमेंट कंपनी लिमिटेड, जबलपुर

समाचार

श्री पी. ए. आर. बेंडे मध्यप्रदेश पावर ट्रांसमिशन कंपनी के प्रबंध संचालक नियुक्त
वर्तमान प्रबंध संचालक श्री रवि सेठी की सेवानिवृत्ति
के उपरांत 1 मई को पदभार ग्रहण करेंगे



जबलपुर, 3 अप्रैल। स्टेट लोड डिस्पैच सेंटर के पूर्व मुख्य अभियंता श्री पी. ए. आर. बेंडे को मध्यप्रदेश पावर ट्रांसमिशन कंपनी लिमिटेड का प्रबंध संचालक नियुक्त किया गया है। कंपनी के वर्तमान प्रबंध संचालक श्री रवि सेठी 30 अप्रैल को सेवानिवृत्त हो रहे हैं। उनकी सेवानिवृत्ति के उपरांत श्री बेंडे 1 मई को अपना कार्यभार संभालेंगे। उल्लेखनीय है कि मध्यप्रदेश शासन के ऊर्जा विभाग द्वारा मध्यप्रदेश पावर ट्रांसमिशन कंपनी लिमिटेड के आर्टिकल्स ऑफ एसोसिएशन के आर्टिकल 56 (ई) के प्रावधानों के अंतर्गत श्री पी. ए. आर. बेंडे का चयन

किए जाने के फलस्वरूप में उन्हें आर्टिकल 58 (जी) (i) के प्रावधानों के अंतर्गत मध्यप्रदेश पावर ट्रांसमिशन कंपनी लिमिटेड के प्रबंध संचालक के पद पर 1 मई 2017 से तीन वर्ष की अवधि के लिए नियुक्त किया गया है।

श्री पी. ए. आर. बेंडे का जन्म 1 अप्रैल 1957 को हुआ और उन्होंने वर्ष 1977 में जबलपुर इंजीनियरिंग कॉलेज से बीई इलेक्ट्रॉनिक्स एंड टेलीकम्युनिकेशन की डिग्री हासिल की। श्री बेंडे ने वर्ष 1979 में मध्यप्रदेश विद्युत मण्डल में ग्रेजुएट ट्रेनी के रूप में अपनी सेवाएं प्रारंभ की और वर्ष 1980 में उन्हें सहायक अभियंता नियुक्त किया गया। वे दो-दो वर्ष तक सतपुड़ा ताप विद्युत गृह सारनी व संजय गांधी ताप विद्युत गृह बिरसिंगपुर में पदस्थ रहे और लगभग 33 वर्षों तक उन्होंने स्टेट लोड डिस्पैच सेंटर में विभिन्न पदों पर कार्य किया।

समाचार क्रमांक: 148/2017

(राकेश पाठक)

वरिष्ठ जनसम्पर्क अधिकारी